



سوال

(03) موت کی دعا کرنا

جواب

السلام علیکم ورحمة اللہ وبرکاتہ

مصیبتوں میں گر کر موت کی دعا کرنی جائز ہے یا نہیں؟

الجواب بعون الوهاب بشرط صحة السؤال

والسلام علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

موت مانگنے سے موت نہیں آیا کرتی۔ اس کا ایک وقت مقرر ہے کہ **إِذَا جَاءَ آجَلُنَا لَا يَسْتَأْخِرُونَ سَاعَةً وَلَا يَسْتَقْدِرُونَ مَوْتًا** اس وقت میں کوئی تبدیلی نہیں ہو سکتی۔ اس لیے موت کے آنے کے لیے دعا کرنا قبل از وقت فضول ہے۔ رسول اللہ ﷺ نے فرمایا۔ ((لا تَسْتَسْئِلُ أَحَدُكُمْ الْمَوْتَ أَمَا مَحْضًا فَلْيَسَلْهُ أَنْ يَزَادَ خَيْرًا أَوْ أَمَا مَسِينًا فَلْيَسَلْهُ أَنْ يَسْتَعْتَبَ)) (رواہ البخاری) ”کوئی شخص تم میں سے مرنے کی آرزو نہ کرے کیونکہ اگر وہ نیک ہے تو درازنی عمر کی وجہ سے ممکن ہے زیادہ بھلائی کرے اور اگر برا ہے تو توبہ و استغفار کر کے خدا کو راضی کرے۔“ اور ایک حدیث میں اس طرح سے فرمایا۔ ((لا يَسْتَسْئِلُ أَحَدُكُمْ الْمَوْتَ مِنْ ضَرَا صَابِ فَإِنْ كَانَ لِابْتِدَاءِ عَمَلٍ فَلْيَقْتُلِ اللَّهُمَّ أَحْسِنِي مَا كَانَتْ الْحَيَاةُ خَيْرًا لِي وَتَوَفَّنِي إِذَا كَانَتْ الْوَفَاةُ خَيْرًا لِي)) (بخاری و مسلم) ”جب تنگم میں سے کسی کو کوئی تکلیف پہنچے تو وہ مرنے کی آرزو نہ کرے۔ اور اگر وہ آرزو کرتا ہے۔ تو اس طرح کر سکتا ہے کہ اے اللہ اگر میرا زندہ رہنا میرے حق میں بھلا ہے تو زندہ رکھ اور اگر مر جانا میرے حق میں بہتر ہے تو مجھے موت دے دے۔“

ان حدیثوں سے موت کی آرزو کرنے کی ممانعت ثابت ہوتی ہے۔ لیکن غصے کے خوف کی وجہ سے آرزو جائز ہے۔ جیسا کہ حضرت عمر رضی اللہ عنہ دعا کرتے ہیں۔ ((اللَّهُمَّ ارْزُقْنِي فِي سَبِيلِكَ وَأَجْعَلْ مَوْتِي فِي بَدْرٍ رُؤُوسَكَ)) (بخاری) ”اے اللہ تو اپنے رستے میں شہادت نصیب فرما۔ اور اپنے رسول کے شہر میں میری موت کر“

سوال: ... اور جب لقا اللہ کی وجہ سے موت کی تمنا کر سکتا ہے۔ جیسے ساحرین فرعون نے دعا کی تھی۔ **رَبَّنَا أفرغ عَلَيْنَا صَبْرًا وَتَوَفَّنَا مُسْلِمِينَ وَتَوَفَّنَا مُسْلِمِينَ** یا حضرت مریم رضی اللہ عنہا نے کہا تھا۔ **يَا لَيْتَنِي مِثَّ قَبْلِ هَذَا وَكُنْتُ نَسِيًا نَسِيًا** اور معاذ رضی اللہ عنہ کی حدیث میں ہے۔ ((وَإِذَا أَرَدْتَ بِقَوْمٍ فَتَنَةً فَأَقْصِصْنِي إِلَيْكَ غَيْرَ مَشْتُونٍ)) اور مسند احمد میں حدیث ہے ((بكرة الموت ولا موت خير للمؤمن من الفتن)) حضرت علی رضی اللہ عنہ نے ہجوم فتن کے وقت دعا کی ((اللَّهُمَّ خُزِّنِي إِلَيْكَ فَهَذَا سَيِّئُهُمْ وَسَيِّئُونِي)) امام بخاری رحمہ اللہ کو جب امیر خراسان کے ساتھ جھگڑا پیش آیا تو یہ دعا کرنی پڑی ((اللَّهُمَّ تَوَفَّنِي إِلَيْكَ)) حدیث میں ہے کہ خروج دجال کے وقت ایک شخص کسی قبر پر گذرے گا۔ اور فتن و زلازل کو دیکھ کر کہے گا۔ ((يَا لَيْتَنِي مَكَانَكَ)) ”کاش کہ میں تیری جگہ ہوتا۔“ حضرت یوسف علیہ السلام نے یہ دعا کی تھی۔ **فَاظْرُقْ السُّلُوبَ وَالْأَرْضَ أَنْتَ وَبِئْسَ مَا فِي الدُّنْيَا وَالْآخِرَةُ تَوَفَّنِي مُسْلِمًا وَأَلْبِسْنِي بِالطَّيِّبِينَ** (یوسف) ”اے زمین و آسمان کے پیدا کرنے والے تو ہی میرا دنیا و آخرت میں کارساز ہے۔ تو مجھے اسلام پر مار اور نیک لوگوں کے ساتھ ملا دے۔“ اس طرح رسول اللہ ﷺ نے مرض الموت کی حالت میں فرمایا تھا۔ ((اللَّهُمَّ فِي رَفِئِ الْأَعْلَى)) خلاصہ یہ کہ حدیث اور قرآن مجید کے اشاروں سے پتہ چلتا ہے کہ ایسی حالت میں موت کے لیے دعا کر سکتا ہے۔



لیکن یہ ایسا ہی ہے جیسا کہ اللہ تعالیٰ نے حضرت یعقوب علیہ السلام کے بارے میں یہ فرمایا ہے۔ ((وَلَمَّا دَخَلُوا مِنْ حَيْثُ أَمَرَهُمْ أَبُوهُمْ مَا كَانَ يُغْنِي عَنْهُمْ مِنَ اللَّهِ مِنْ شَيْءٍ إِلَّا حَاجِبِي نَفْسٍ يُعْتَوِبُ قَهْرًا)) (الاتصام جلد نمبر ۹ شمارہ نمبر ۳۰)

حالات مولانا عبد السلام بستوی :

مدرسہ ریاض العلوم دہلی میں ریاض نبوت علی صاحبہا السلام کے پھول، بکھیرنے والے اس شیخ الحدیث نے حضرت مولانا شرف الدین صاحب محدث دہلوی سے بھی کسب فیض کیا تھا، اور علاوہ ازیں دیگر اساتذہ سے بھی حدیث کی سند حاصل کی تھی خود ہی اپنے حالات مشکوٰۃ شریف کی اپنی اردو شرح ”انوار المصابیح“ میں قلمبند فرماتے ہیں۔، کئی تبلیغی و اصلاحی کتابوں کے مصنف ہیں۔ ”اسلامی خطبات“ ان کی بڑی معروف کتاب ہے مدت تک رسالہ ”الاسلام“ کے ذیلیے توحید و سنت کی اشاعت کرتے رہے۔ دہلی مرحوم میں قال اللہ وقال الرسول کی آخری آواز اور عظمت رفتہ کی یادگار شخصیت تھی۔ ۱۳۶۳ھ میں وفات پلگئے شاہ ولی اللہ سے لے کر میاں نذیر حسین محدث تک دہلی میں جو صد گونجتی رہی تھی اس شخصیت پر وہ خاموش ہو گئی۔ دہلی اب ان صدائوں کو ترستی ہے۔

هذا ما عندي والله أعلم بالصواب

فتاویٰ علمائے حدیث

جلد 05 ص 31-39

محدث فتویٰ